


ஜனவரி – 05

TNPSC துளிகள்

- ❖ 2025 ஆம் ஆண்டு நவம்பர் மாதத்தில், இந்தியாவின் அகலக் கற்றை சேவை சந்தாதாரர் தளம் ஆனது 100 கோடி (1 பில்லியன்) பயனர்களைத் தாண்டியது என்ற நிலையில் இந்தியாவில் இந்த எண்ணிக்கையை எட்டியது இது முதல் முறையாகும் என்பதோடு இது 2015 ஆம் ஆண்டு நவம்பர் மாதம் முதல் பதிவான ஆறு மடங்கு அதிகரிப்பைக் குறிக்கிறது.
- ❖ வாரன் பஃபெட் பெர்க்சையர் ஹாத்வேயின் தலைமை நிர்வாக அதிகாரி (CEO) பதவியில் இருந்து அதிகாரப்பூர்வமாக ஓய்வு பெற்றார் என்பதோடு அவருக்கு அடுத்த படியாக கிரெக் ஆபெல் நியமிக்கப்பட்டாலும், பஃபெட் தலைவராகத் தொடர்கிறார்.
- ❖ 44வது ஜூனியர் தேசிய கோ கோ சாம்பியன்ஷிப் போட்டியானது கர்நாடகாவின் பெங்களூருவில் தொடங்கியது.
- ❖ ஒவ்வோர் ஆண்டும் ஜனவரி 01 ஆம் தேதியன்று உலகளவில் அமைதி மற்றும் ஒற்றுமையை மேம்படுத்துவதற்காக உலகளாவிய குடும்ப தினம் ஆனது அனுசரிக்கப் படுகிறது என்பதோடு தேசியம், எல்லைகள் அல்லது இனத்தைப் பொருட்படுத்தாமல் அனைத்து மக்களும் ஒன்றோடொன்று இணைக்கப்பட்டுள்ளனர் என்பதை அது நன்கு வலியுறுத்துகிறது.

தமிழ்நாட்டுச் செய்திகள்

ECMS வேலைவாய்ப்புகள் மற்றும் முதலீடு




- ❖ மின்னணு மற்றும் தகவல் தொழில்நுட்ப அமைச்சகம் (MeitY) ஆனது மூன்றாவது பிரிவில் மின்னணுக் கூறுகள் உற்பத்தி திட்டத்தின் (ECMS) கீழ் 22 புதிய திட்டங்களுக்கு ஒப்புதல் அளித்தது.
- ❖ இந்த 22 திட்டங்கள் இந்தியா முழுவதும் மொத்தம் 34,061 வேலை வாய்ப்புகளை

உருவாக்கும் என்று எதிர்பார்க்கப் படுகிறது.

- ❖ டாடா எலக்ட்ரானிக்ஸ், மதர்சன் மற்றும் ஃபாக்ஸ்கான் ஆகியவற்றின் மூன்று திட்டங்களிலிருந்து தமிழ்நாட்டில் மட்டும் 23,451 வேலைவாய்ப்புகள் உள்ளன.
- ❖ தமிழ்நாட்டில் உள்ள ஃபாக்ஸ்கான் நிறுவனத்தின் யுஜான் தொழில்நுட்பத் திட்டம் ECMS திட்டத்தின் இந்த பிரிவின் கீழ் மிகப்பெரிய ஒப்புதலைப் பெற்றது.
- ❖ மூன்றாவது பிரிவில் அங்கீகரிக்கப்பட்ட மொத்த முதலீடு 41,863 கோடி ரூபாய் ஆகும்.
- ❖ இதில், 27,166 கோடி ரூபாய் மதிப்புள்ள திரட்டு முதலீடு தமிழ்நாட்டிலிருந்து மட்டுமே வருகிறது.

2025 ஆம் ஆண்டில் தமிழ்நாட்டின் கடன் நிலை



- ❖ 2010 ஆம் ஆண்டில், உத்தரப் பிரதேசத்தின் கடன் தமிழ்நாட்டின் கடனை விட இரண்டு மடங்கு அதிகமாக இருந்தது.
- ❖ இன்று, தமிழ்நாட்டின் கடன் நிலுவை உத்தரப் பிரதேசத்தை விட அதிகமாக உள்ளது.
- ❖ 2025-26 நிதியாண்டின்படி, தமிழ்நாட்டின் கடன் நிலுவை, மொத்த மாநில உள்நாட்டு உற்பத்தியில் (GSDP) 26.1% ஆக இருக்கும் என்று மதிப்பிடப்பட்டுள்ளது என்பதோடு இது 2024-25 ஆம் ஆண்டில் 26.4% ஆகவும், 2023-24 ஆம் ஆண்டில் 26.6% ஆகவும் இருந்தது.
- ❖ கோவிட்-19 உச்சநிலைக்குப் பிறகு தமிழ்நாட்டின் கடன் விகிதமானது படிப்படியாகக் குறைந்து வருகிறது, இருப்பினும் இது கோவிட்- தொற்றுக்கு முந்தைய நிலைகளை விட அதிகமாகவே உள்ளது.
- ❖ மாறாக, உத்தரப் பிரதேச மாநிலம் 2025-26 நிதியாண்டின் இறுதியில் மொத்த மாநில உள்நாட்டு உற்பத்தியில் 29.4% நிலுவைக் கடன்களுடன் முடிவடையும் என்று மதிப்பிடப் பட்டுள்ளது என்பதோடு இது 2024-25-ஆம் ஆண்டில் இருந்த 30.8% என்ற அளவிலிருந்து குறைந்துள்ளது.
- ❖ தமிழ்நாட்டின் மொத்தக் கடன் அளவு தற்போது அதிகமாக இருந்தாலும், அதன் பொருளாதாரத்தின் அளவோடு ஒப்பிடும் போது உத்தரப் பிரதேசமே தமிழ்நாட்டை விட அதிக கடன் சுமையுடன் உள்ளது.

- ❖ 2025-26 ஆம் ஆண்டில் தமிழ்நாட்டின் பொருளாதாரம் ₹35.7 லட்சம் கோடி மொத்த மாநில உள்நாட்டு உற்பத்தியுடன் உள்ளது என்ற நிலையில் உத்தரப் பிரதேசத்தின் மக்கள் தொகை ஏறக்குறைய மூன்று மடங்கு அதிகமாக இருந்த போதிலும், அதன் ₹30.8 லட்சம் கோடி பொருளாதாரத்தை விட தமிழ்நாட்டின் தனிநபர் பொருளாதாரம் கணிசமாகப் பெரியது.
- ❖ தமிழ்நாடு தனது வருவாய் வரவுகளில் ஒரு பெரிய பகுதியை வட்டித் தொகையினைச் செலுத்துவதற்காகச் செலவிடுகிறது என்ற நிலையில் இது 2025-26 ஆம் ஆண்டில் சுமார் 21% ஆகும்.
- ❖ இது தமிழ்நாட்டை அதிக வட்டிச் சுமை கொண்ட மாநிலங்களில் ஒன்றாக ஆக்குகிறது.
- ❖ தமிழ்நாட்டின் நிதிப் பற்றாக்குறை 2025-26 ஆம் ஆண்டில் மொத்த மாநில உள்நாட்டு உற்பத்தியில் 3% ஆக இருக்கும் என்று கணிக்கப்பட்டுள்ளது என்பதோடு இது 2024-25 ஆம் ஆண்டிற்கான திருத்தப்பட்ட மதிப்பீடான 3.3% என்பதை விடக் குறைவு மற்றும் நிதிப் பொறுப்பு மற்றும் வரவு செலவுத் திட்ட மேலாண்மை (FRBM) கட்டமைப்புக்குள் இது முழுமையாக உள்ளது.
- ❖ 2012-13 முதல் 2021-22 வரையிலான பத்து ஆண்டு காலத்தில், தமிழ்நாட்டின் சராசரி உண்மையான மொத்த உள்நாட்டு உற்பத்தி வளர்ச்சி, அதன் சராசரி உண்மையானப் பயனுள்ள வட்டி விகிதத்தை விட சுமார் 2.1 சதவீதப் புள்ளிகள் அதிகமாக இருந்துள்ளது.
- ❖ கோவிட் பெருந்தொற்று அதிர்ச்சியை உள்ளடக்கிய மிகச் சமீபத்திய ஐந்து ஆண்டு காலப் பகுதியில் கூட, வளர்ச்சிக்கும் வட்டிக்கும் இடையிலான வேறுபாடு 1.3 சதவீதப் புள்ளிகளாக நேர்மறையாகவே உள்ளது.
- ❖ வளர்ச்சி என்பது தொடர்ந்து பயனுள்ள கடன் வாங்கும் செலவை விட அதிகமாக இருக்கும் போது, முதன்மைப் பற்றாக்குறைகள் மிகவும் அதிகமாக இல்லாத வரையில், கடன் விகிதங்கள் நிலை பெறுகின்றன அல்லது குறைகின்றன.
- ❖ இதில் தமிழ்நாட்டின் நிலை, மாநில மொத்த உள்நாட்டு உற்பத்தியில் சுமார் 2%க்கும் குறைவாகவே இருந்துள்ளது.
- ❖ குறிப்பாக 2020-21 மற்றும் 2023-24- ஆகிய ஆண்டுகளுக்கு இடையில், தமிழ்நாடு சராசரியாக 7%க்கும் அதிகமான உண்மையான மாநில மொத்த உள்நாட்டு உற்பத்தி வளர்ச்சியைப் பராமரித்தது என்ற நிலையில் இதில் சேவைகள் மற்றும் உற்பத்தித் துறைகள் சீராக விரிவடைந்தன.
- ❖ பொருளாதாரம் கடனால் தேக்கமடையவில்லை, மாறாக அதன் மூலம் விரிவடைந்தது.
- ❖ 2023-24 ஆம் ஆண்டில் தமிழ்நாட்டின் தனி நபர் தலா வருமானம் ₹3.53 லட்சமாக இருந்தது என்ற நிலையில், இது உத்தரப் பிரதேசத்தின் ₹1.07 லட்சத்தை விட மூன்று மடங்கு அதிகமாகும்.
- ❖ இது பல தசாப்தங்களாக நீடித்த அதிக உற்பத்தித் திறன், தொழில்மயமாக்கல் மற்றும் மனித மூலதன உருவாக்கம் ஆகியவற்றைப் பிரதிபலிக்கிறது.
- ❖ தமிழ்நாடு அதிக அளவில் நகரமயமாக்கப் பட்டுள்ளது என்பதும் மிக முக்கியமானது, ஏனெனில் இது அதிக அளவு வரி வசூலிக்கும் திறன், சிறந்த சேவை வழங்கல் மற்றும் பன்முகப் படுத்தப் பட்ட வேலைவாய்ப்பு ஆகியவற்றுடன் தொடர்புடையது ஆகும்.
- ❖ மனித மேம்பாட்டுக் குறிகாட்டிகள் இந்த நிலையை மேலும் வலுப்படுத்துகின்றன.
- ❖ எழுத்தறிவு, சுகாதார வசதி மற்றும் மக்கள்தொகை மாற்றம் ஆகியவற்றில் தமிழ்நாடு பெரும்பாலான மாநிலங்களை விடத் தொடர்ந்து சிறப்பாகச் செயல்படுகிறது.
- ❖ இந்த விளைவுகள் சார்பு விகிதங்களைக் குறைப்பதன் மூலமும், தொழிலாளர் உற்பத்தித் திறனை மேம்படுத்துவதன் மூலமும் நீண்ட கால நிதி அழுத்தங்களைக் குறைக்கின்றன.

- ❖ முதலீடு மற்றும் பொருளாதாரக் கட்டமைப்பு ஆகியவற்றில் தான் தமிழ்நாட்டின் கதை அதனை மிகவும் தொலைநோக்குடையதாகிறது.
- ❖ 2025-26 ஆம் ஆண்டில், தமிழ்நாடு மூலதனச் செலவினங்களில் 22% அதிகரிப்பைத் திட்டமிட்டது.
- ❖ எதிர்கால உற்பத்தித் திறனுக்கு நிதியளிக்கும் கடனும், வருவாய் இடைவெளிகளை நிரப்புவதற்காக மட்டுமே வாங்கப்படும் கடனும் ஒன்றல்ல.
- ❖ செலவினங்களின் கட்டமைப்பு முக்கியமானது என்பதோடு தமிழ்நாட்டின் மூலதனம் சார்ந்த வரவு செலவுத் திட்டமானது, ஒரு பொருளாதாரம் இன்னும் முதலீட்டின் மூலம் முன்னேறிச் செல்கிறது என்பதைக் காட்டுகிறது.
- ❖ தமிழ்நாடு தனது வருவாய் வரவுகளில் 75% அளவை தனது சொந்த ஆதாரங்களில் இருந்து திரட்டுகிறது.
- ❖ 25% என்பது மத்திய வரிகளில் அதன் பங்கு மற்றும் மானியங்கள் மூலம் வருகிறது.
- ❖ மாறாக, உத்தரப் பிரதேசம் தனது வருவாய் வரவுகளில் பாதியளவிற்கு மேல் மத்திய அரசைச் சார்ந்துள்ளது.
- ❖ இது தமிழ்நாட்டில் வலுவான வரித் தளங்கள், அதிக வரி இணக்கம் மற்றும் அடர்த்தியான பொருளாதார நடவடிக்கைகளைப் பிரதிபலிக்கிறது.
- ❖ முன்கூட்டியே தொழில்மயமான, மனித மேம்பாட்டில் முதலீடு செய்த மற்றும் மக்கள் தொகை வளர்ச்சியைக் கட்டுப்படுத்திய மாநிலங்கள், தேசிய வளர்ச்சி மற்றும் வரி வசூலுக்கு விகிதாசாரமற்ற முறையில் தொடர்ந்து பங்களித்தாலும், இப்போது அவை மிகவும் கடுமையான கடன் வாங்கும் கட்டுப்பாடுகளையும் குறைந்த அளவு நிதிப் பரிமாற்றங்களையும் எதிர்கொள்கின்றன.
- ❖ மாநிலங்கள் தங்கள் கடன்களை என்ன செய்தன, அவைகள் என்ன மாதிரியான பொருளாதாரங்களை உருவாக்கின, மற்றும் என்ன மாதிரியான எதிர்காலங்களுக்கு நிதியளிக்கின்றன என்பதைப் பற்றியதுதான் இது.

தேசியச் செய்திகள்

புதிய கலால் வரி மற்றும் வீத வரி



India will raise taxes on tobacco and pan masala from February 1, 2026, replacing the GST compensation cess with higher GST rates, a Health and National Security Cess, and additional excise duties

- ❖ 2026 ஆம் ஆண்டு பிப்ரவரி 01 ஆம் தேதி முதல் அமலுக்கு வரும் வகையில் புகையிலை

மற்றும் பான் மசாலா மீதான புதிய கலால் வரி மற்றும் வீத வரி ஆகியவற்றை இந்திய அரசு அறிவித்துள்ளது.

- ❖ புகையிலை மற்றும் பான் மசாலா மீதான முந்தைய இழப்பீட்டு வீத வரி திரும்பப் பெறப்பட்டுள்ளது.
- ❖ புகையிலை மற்றும் புகையிலைப் பொருட்களுக்கு இனி கூடுதல் கலால் வரி விதிக்கப்படும்.
- ❖ பான் மசாலா மீது சுகாதார மற்றும் தேசியப் பாதுகாப்பு வரி விதிக்கப்படும்.
- ❖ சிகரெட், புகையிலை மற்றும் பான் மசாலா பொருட்கள் மற்றும் சேவைகள் வரி (GST) கீழ் 40 சதவீத வரி விதிக்கப்படும்.
- ❖ பீடிகளுக்குத் தொடர்ந்து 18 சதவீதம் என்ற குறைந்த GST விகிதம் விதிக்கப்படும்.

நாடு தழுவிய VoWiFi சேவை



- ❖ பாரத் சஞ்சார் நிகாம் லிமிடெட் (BSNL) நாடு தழுவிய அளவிலான அருகலை வழி குரல் அழைப்பு (VoWiFi) சேவையை அறிமுகப்படுத்தியுள்ளது.
- ❖ VoWiFi பயனர்கள் கைபேசி இணைப்புச் சேவை கோபுரங்களுக்குப் பதிலாக அருகலை வலையமைப்பினைப் பயன்படுத்தி குரல் வழி அழைப்புகளைச் செய்யவும் செய்திகளை அனுப்பவும் அனுமதிக்கிறது.
- ❖ இந்தச் சேவையானது எந்தக் கூடுதல் செயலியும் இல்லாமல், பயனரின் தற்போதைய கைபேசி எண் மற்றும் தொலைபேசி எண் சுழற்றியைக் கொண்டு செயல்படுகிறது.
- ❖ இது IMS (IP பல் ஊடக ஆதரவு அமைப்பு) தொழில்நுட்பத்தை அடிப்படையாகக் கொண்டது மற்றும் அருகலை & கைபேசி வலையமைப்புகளுக்கு இடையிலான சீரான மாற்றத்தினை ஆதரிக்கிறது.
- ❖ கிராமப்புறங்களிலும் கைபேசி சமிக்ஞைகள் பலவீனமாக உள்ள கட்டிடங்களுக்குள் உள்ளவர்களுக்கு VoWiFi உதவுகிறது.
- ❖ இலவசமாக வழங்கப்படும் இந்தச் சேவை இந்தியாவில் உள்ள அனைத்து தொலைத் தொடர்பு வட்டங்களிலும் உள்ள பெரும்பாலான நவீன திறன் பேசிகளில் இயங்குகிறது.

புதிய முத்திரைச் சின்னம் மற்றும் உருவச் சின்னம் "சாங்க்யிகி"

- ❖ புள்ளியியல் மற்றும் திட்ட அமலாக்க அமைச்சகம் (MoSPI) ஆனது ஒரு புதிய முத்திரைச்

சின்னம் மற்றும் உருவச் சின்னத்தை அறிமுகப்படுத்தியுள்ளது.

- ❖ இந்தப் புதிய உருவச் சின்னமானது “மேம்பாட்டிற்கான தரவு” என்ற கருத்துருவினை அடிப்படையாகக் கொண்டது.
- ❖ இந்த உருவச் சின்னத்தில் அசோக சக்கரம், ரூபாய் (₹) சின்னம் மற்றும் மேம்பாட்டில் புள்ளி விவரங்களின் பங்கைக் காட்டும் வளர்ச்சிப் பட்டைகள் உள்ளன.
- ❖ MoSPI ஆனது, அதன் உருவச் சின்னத்தை “சாங்க்யிகி” (புள்ளி விவரம் என்று பொருள்) என்றும் அறிமுகப்படுத்தியது.
- ❖ கணக்கெடுப்புகள், விழிப்புணர்வுப் பிரச்சாரங்கள் மற்றும் பொது நிகழ்ச்சிகளில் இந்தச் சின்னம் பயன்படுத்தப்படும்.
- ❖ இந்த முன்னெடுப்பு ஆனது, தரவுகளில் பொதுமக்களின் பங்கேற்பு மற்றும் நம்பிக்கையை மேம்படுத்துவதற்காக தேசியப் புள்ளிவிவர அலுவலகத்துடன் (NSO) இணைக்கப்பட்டுள்ளது.



Introducing the MoSPI Mascot “सांख्यिकी”
The mascot represents:



Trust & Accuracy: Upholding the credibility, reliability, and integrity of official statistics.



Citizen Connect: Making complex statistical concepts easy to understand




Public Engagement: Encouraging active participation in national surveys and public awareness initiatives.

சமீபத்தில் மற்றும் பீகார் மாநில அரசு இடையிலான வழக்கு

- ❖ சொத்துப் பதிவு மற்றும் பிறழ்வு விதிகள் குறித்து சமீபத்தில் மற்றும் பீகார் மாநில அரசு இடையிலான வழக்கில் உச்ச நீதிமன்றம் தீர்ப்பளித்தது.
- ❖ சொத்துப் பதிவுக்கு பிறழ்வுச் சான்றினைக் கட்டாயமாக்கிய பீகார் பதிவு விதிகளை (2019) நீதிமன்றம் ரத்து செய்தது.
- ❖ ஓர் ஆவணத்தைப் பதிவு செய்வது சொத்தின் உரிமை அல்லது பட்டையத்திலிருந்து வேறுபட்டது என்று அது கூறியது.
- ❖ உரிமை மற்றும் பட்டையம் பற்றிய விவாதங்களை துணைப் பதிவாளர்களால் அல்லாமல், உரிமையியல் நீதிமன்றங்களால் மட்டுமே தீர்மானிக்க முடியும்.
- ❖ பதிவு என்பது உரிமையின் மறுக்கக்கூடிய அனுமானத்தை மட்டுமே உருவாக்குகிறது,

இறுதி ஆதாரத்தினை அல்ல.

- ❖ மோசமான கணக்கெடுப்புகள் மற்றும் பதிவு ஒருங்கிணைப்பு இல்லாததால் நிலப் பதிவுகளில் உள்ள கட்டமைப்பு சார் சிக்கல்களை இந்தத் தீர்ப்பு எடுத்துக்காட்டுகிறது.



சர்வதேசச் செய்திகள்

வருடாந்திர அணுசக்திப் பட்டியல் பரிமாற்றம் 2026



- ❖ 2026 ஆம் ஆண்டு ஜனவரி 01 ஆம் தேதியன்று இந்தியா மற்றும் பாகிஸ்தான் தங்கள் அணுசக்தி நிறுவனங்களின் பட்டியல்களைப் பரிமாறிக் கொண்டன.
- ❖ அணுசக்தி நிறுவனங்கள் மற்றும் மையங்களுக்கு எதிரான தாக்குதல்களைத் தடை செய்வதற்கான ஒப்பந்தத்தின் கீழ் இந்தப் பரிமாற்றம் மேற்கொள்ளப்பட்டது.
- ❖ இந்த ஒப்பந்தம் 1988 ஆம் ஆண்டு டிசம்பர் 31 ஆம் தேதியன்று கையெழுத்திடப்பட்டு, 1991 ஆம் ஆண்டு ஜனவரி 27 ஆம் தேதியன்று அமலுக்கு வந்தது.
- ❖ நம்பிக்கையை வளர்க்கும் நடவடிக்கையாக இந்த இரு நாடுகளும் ஒவ்வோர் ஆண்டும்

ஜனவரி 01 ஆம் தேதியன்று இந்தப் பட்டியல்களைப் பரிமாறிக் கொள்கின்றன.

- ❖ இந்தப் பரிமாற்றம் புது டெல்லி மற்றும் இஸ்லாமாபாத்தில் உள்ள அரசுமுறை வழி முறைகள் மூலம் நடத்தப்பட்டது.
- ❖ 2008 ஆம் ஆண்டின் தூதரக அணுகல் ஒப்பந்தத்தின் கீழ் இந்தியாவும் பாகிஸ்தானும் கைதிகளின் பட்டியல்களைப் பரிமாறிக் கொண்டன.

யூரோ மண்டலத்தின் 21வது உறுப்பினர் – பஸ்கேரியா

Bulgaria becomes 21st eurozone member


The country officially adopted the euro on January 1, 2026, exactly 19 years after joining the EU, reports the Bulgarian News Agency (BTA). A one-month transition period will see both the lev and euro used as legal tender.

- ❖ பஸ்கேரியா நாடானது யூரோவை அதிகாரப்பூர்வமாக ஏற்றுக் கொண்டதுடன், யூரோ மண்டலத்தின் 21வது உறுப்பினராக மாறியது.
- ❖ பஸ்கேரியா 19 ஆம் நூற்றாண்டின் பிற்பகுதியிலிருந்து பயன்பாட்டில் இருந்த அதன் தேசியப் பண மதிப்பான லெவிற்கு மாற்றாக யூரோவினை ஏற்றது.
- ❖ பஸ்கேரியா ஐரோப்பிய ஒன்றியத்தில் (EU) இணைந்த சுமார் 20 ஆண்டுகளுக்குப் பிறகு இந்த நடவடிக்கை மேற்கொள்ளப்பட்டுள்ளது.
- ❖ யூரோ ஏற்பு ஆனது வர்த்தகத்தை அதிகரிப்பது, விலைகளில் வெளிப்படைத் தன்மையை மேம்படுத்துவது மற்றும் வெளிநாட்டு முதலீட்டை ஈர்ப்பது ஆகியவற்றை நோக்கமாகக் கொண்டுள்ளது.
- ❖ யூரோ மண்டலம் என்பது யூரோவை (€) தங்கள் பொதுவான பண மதிப்பாகப் பயன்படுத்தும் ஐரோப்பிய ஒன்றிய நாடுகளின் குழுவாகும்.
- ❖ பஸ்கேரியாவின் சேர்ப்புடன், யூரோ தற்போது ஐரோப்பா முழுவதும் சுமார் 350 மில்லியனுக்கும் அதிகமான மக்களால் பயன்படுத்தப்படுகிறது.

ஐரோப்பிய ஒன்றியத்தின் பருவநிலை வர்த்தக நடவடிக்கை


- ❖ ஐரோப்பிய ஒன்றியம் (EU) ஆனது கார்பன் எல்லைச் சீரமைப்புச் செயல்முறையை (CBAM) தொடங்கியது.
- ❖ CBAM ஆனது எஃகு, அலுமினியம், சிமெண்ட், இரசாயனங்கள், காகிதம், கண்ணாடி, உரங்கள் மற்றும் மின்சாரத் துறைப் பொருட்களின் இறக்குமதிக்கு கார்பன் வரியை விதிக்கிறது.
- ❖ உற்பத்தியில் வெளியாகும் அதிக கார்பன் உமிழ்வு காரணமாக எஃகு, இரும்பு மற்றும் அலுமினியத்தின் இந்திய ஏற்றுமதிகள் பாதிக்கப் படுகின்றன.

- ❖ பெரும்பாலான இந்திய எஃகு ஊது உலை-அடிப்படை ஆக்ஸிஜன் உலை (BF-BOF) முறையில் தயாரிக்கப்படுகிறது என்பதோடு இது அதிக உமிழ்வை உருவாக்குகிறது.
- ❖ தூய்மையான எஃகு உற்பத்தியானது எஃகுக் கழிவுகளை மறுசுழற்சி செய்யும் மின்சார விற்பொறி உலை (EAF) வழித்தடத்தைப் பயன்படுத்துகிறது.
- ❖ CBAM ஆனது இந்திய ஏற்றுமதியாளர்களுக்கான செலவுகளை அதிகரிக்கக் கூடும் மற்றும் குறு, சிறு மற்றும் நடுத்தரத் தொழில்துறை நிறுவனங்களை (MSME) அதிகம் பாதிக்கக் கூடும்.



பொருளாதாரச் செய்திகள்

நிதி நிலைத்தன்மை அறிக்கை 2026



- ❖ இந்திய ரிசர்வ் வங்கி அதன் நிதி நிலைத்தன்மை அறிக்கையை (FSR) 2026 ஆம் ஆண்டு ஜனவரி 02 ஆம் தேதியன்று வெளியிட்டது.
- ❖ FSR என்பது நிதி நிலைத்தன்மை மற்றும் மேம்பாட்டு சபையின் (FSDC) துணைக் குழுவின் உள்ளீடுகளுடன் ஜூன் மற்றும் டிசம்பர் மாதங்களில் வெளியிடப்பட்ட ஆண்டிற்கு இருமுறை வெளியிடப்படும் அறிக்கையாகும்.
- ❖ இந்தியாவின் இறையாண்மை கடன் நிலையானது என்றும், S&P மதிப்பீட்டை 'BBB' ஆக மேம்படுத்துவதன் மூலம் ஆதரிக்கப்படுகிறது என்றும் அறிக்கை குறிப்பிட்டது.
- ❖ பட்டியலிடப்பட்ட வணிக வங்கிகள் (SCB) வலுவான மூலதன இடையகங்களைப்

பேணுகின்றன என்பதோடு மேலும் மொத்த வாராக் கடன்கள் (GNPA) விகிதம் 2025 ஆம் ஆண்டு செப்டம்பர் மாதத்தில் 2.2% ஆகக் குறைந்துள்ளது.

- ❖ நிதித் தொழில்நுட்பத் துறையில் கடன் வழங்குதல் 36.1% அதிகரித்துள்ளது அதே நேரத்தில் வெளிநாட்டு நாணய ஸ்டேபிள்காயின்கள் இந்தியாவின் பணவியல் கொள்கையை பாதிக்கலாம்.
- ❖ வர்த்தகம் மற்றும் மூலதனப் பாய்வுக் காரணிகள் காரணமாக அமெரிக்க டாலருக்கு இணையான இந்திய ரூபாயின் மதிப்பு குறைவதை அறிக்கை எடுத்துக்காட்டுகிறது.

அறிவியல் மற்றும் தொழில்நுட்பச் செய்திகள்

ஓரெஷ்னிக் எறிகணைகள்




- ❖ ரஷ்யா நாடானது, பெலாரஸில் அணுசக்தித் திறன் கொண்ட ஓரெஷ்னிக் எறிகணை அமைப்பை நிறுவிியுள்ளது.
- ❖ ஓரெஷ்னிக் என்பது 500-5,500 கி.மீ தாக்குதல் வரம்பைக் கொண்ட ஓர் இடைநிலை தூர தாக்குதல் வரம்பு கொண்ட உந்து விசை எறிகணையாகும்.
- ❖ இந்த எறிகணை மேக் 10 வரையிலான வேகத்தை எட்டக்கூடியது.
- ❖ அமெரிக்காவால் மத்தியஸ்தம் செய்யப் பட்ட ரஷ்யா-உக்ரைன் அமைதிப் பேச்சு வார்த்தைகளின் போது இந்த நிறுவல் மேற்கொள்ளப்பட்டது.

சுற்றுச்சூழல் செய்திகள்

நாடு தழுவிய புலிகள் கணக்கீட்டு நடவடிக்கையின் முதல் கட்டம்

- ❖ 2026 ஆம் ஆண்டு அகில இந்தியப் புலிகள் மதிப்பீட்டின் (AITE) முதல் கட்டம் தொடங்கப் பட உள்ளதாக தமிழ்நாடு வனத்துறை அறிவித்துள்ளது.
- ❖ இது உலகின் மிகப்பெரிய வனவிலங்கு கண்காணிப்புப் பயிற்சியின் ஒரு பகுதியாகும்.

- ❖ AITE நான்கு ஆண்டுகளுக்கு ஒரு முறை தேசியப் புலிகள் வளங்காப்பு ஆணையம் மற்றும் இந்திய வனவிலங்கு நிறுவனம் ஆகியவற்றால் நடத்தப்படுகிறது.
- ❖ இது புலிகள், சிறுத்தைகள், காட்டு நாய்கள் மற்றும் கழுதைப் புலிகள் போன்ற இணை வேட்டையாடி இனங்களை மதிப்பிடுவதை நோக்கமாகக் கொண்டுள்ளது.
- ❖ காட்டெருமை, சம்பார் மான், புள்ளிமான் மற்றும் குரைக்கும் மான் (செம்மான்) உள்ளிட்ட மாபெரும் தாவர உண்ணிகளின் இரை எண்ணிக்கையை மதிப்பிடச் செய்வதையும் இது நோக்கமாகக் கொண்டுள்ளது.
- ❖ இது அங்க அடையாள ஆய்வுகள், உடலில் வரிகளின் குறுக்குவெட்டுகள், ஒளிப்படக் கருவிப் பதிவுப் பயிற்சிகள் மற்றும் மரபணு மாதிரி மூலம் விரிவான வாழ்விட மதிப்பீட்டையும் உள்ளடக்கியது.
- ❖ தமிழ்நாட்டில் களக்காடு முண்டந்துறை, ஆனைமலை, முதுமலை, சத்தியமங்கலம் மற்றும் ஸ்ரீவில்லிபுத்தூர்-மேகமலை ஆகிய ஐந்து புலிகள் வளங்காப்பகங்கள் உள்ளன.
- ❖ 2018 ஆம் ஆண்டில் 264 ஆக இருந்த மாநிலத்தில் உள்ள புலிகளின் எண்ணிக்கை 2022 ஆம் ஆண்டில் 306 ஆக அதிகரித்துள்ளது.
- ❖ இந்தப் பயிற்சி அனைத்துப் புலிகள் சரணாலயங்கள், பிற புலி வாழ்விடங்கள் மற்றும் குறிப்பிடத்தக்க மாமிச உணவு இருப்பு உள்ள தனியார் தோட்டங்களை உள்ளடக்கும்.
- ❖ முன்னணி ஊழியர்கள், தன்னார்வலர்கள் மற்றும் ஒளிப்படக் கருவி நிறுவல்கள் மற்றும் M-STripes கண்காணிப்பு அமைப்பு போன்ற தொழில்நுட்பம் ஆகியவை இந்த நடவடிக்கைக்காகப் பயன்படுத்தப்படும்.



மாநிலச் செய்திகள்

ISO இணையவெளிப் பாதுகாப்பு சான்றிதழ்

- ❖ திரிபுரா மாநிலப் பொதிகள் அனுப்பும் மையம் (SLDC) ISO/IEC 27001:2022 சான்றிதழைப் பெற்றது.
- ❖ வடகிழக்கு இந்தியாவில் இந்த இணையவெளிப் பாதுகாப்பு சான்றிதழைப் பெற்ற முதல் பொதி அனுப்பும் மையம் இதுவாகும்.
- ❖ இந்த மையம் திரிபுரா மாநில மின்சாரக் கழக லிமிடெட் (TSECL) நிறுவனத்தின் கீழ் செயல்படுகிறது.

- ❖ ISO/IEC 27001:2022 என்பது தகவல் பாதுகாப்பு மேலாண்மை அமைப்புகளுக்கான (ISMS) சர்வதேச தரநிலையாகும்.
- ❖ இந்தச் சான்றிதழ் மின் பகிர்மான கட்டமைப்புக் கட்டுப்பாட்டு அமைப்புகள் மற்றும் தரவு வலையமைப்புகளின் இணையவெளிப் பாதுகாப்பை வலுப்படுத்துகிறது.
- ❖ இது முக்கியமான மின்சார உள்கட்டமைப்பு மற்றும் தேசிய மின் பகிர்மான கட்டமைப்பு நிலைத்தன்மையின் பாதுகாப்பை மேம்படுத்துகிறது.



புரோட்டான் சிகிச்சை



- ❖ புற்றுநோய் சிகிச்சைக்காக அசாம் ஒரு புரோட்டான் சிகிச்சை இயந்திரத்தை வாங்க உள்ளது.

- ❖ பொது சுகாதார அமைப்பில் புரோட்டான் சிகிச்சையை வழங்கும் இந்தியாவின் முதல் மாநிலமாக அசாம் மாற உள்ளது.
- ❖ புரோட்டான் சிகிச்சை இயந்திரத்தின் மதிப்பிடப் பட்ட செலவினம் 500 கோடி ரூபாய் ஆகும்.
- ❖ புரோட்டான் சிகிச்சை என்பது ஊடு கதிர்களுக்குப் பதிலாக புரோட்டான் கற்றைகளைப் பயன்படுத்தும் ஒரு மேம்பட்ட கதிரியக்க சிகிச்சையாகும்.
- ❖ தற்போது, இந்தியாவில் புரோட்டான் சிகிச்சை மையங்கள் தனியார் மருத்துவ மனைகளில் மட்டுமே கிடைக்கின்றன.
- ❖ இந்த முன்னெடுப்பு மேம்படுத்தப் பட்ட புற்றுநோய்ப் பராமரிப்பை மேம்படுத்தச் செய்வதையும் இதற்காக வடகிழக்குப் பிராந்தியத்திற்கு வெளியே நோயாளிகளின் பயணத்தைக் குறைப்பதையும் நோக்கமாகக் கொண்டுள்ளது.

சூரிய உதய விழா 2026



- ❖ அருணாச்சலப் பிரதேச மாநில அரசானது தனது முதல் புத்தாண்டு சூரிய உதய விழாவை 2026 ஆம் ஆண்டில் அஞ்சாவ் மாவட்டத்தில் உள்ள டோங் என்ற கிராமத்தில் நடத்தியது.
- ❖ இந்த விழா இந்தியாவின் முதல்/ஆரம்பகால சூரிய உதயத்தைக் குறிக்கும் வகையில் "First to Rise, First to Celebrate" என்ற கருத்துருவினை அடிப்படையாகக் கொண்டது.
- ❖ டோங் கிராமம் இந்தியாவின் கிழக்கு திசையில் உள்ள கிராமம் என்பதோடு மேலும் ஒவ்வோர் ஆண்டும் இந்தியாவில் சூரிய உதயத்தை முதலில் காணும் இடமுமாகும்.
- ❖ "அலோ பிரபாத் - விடியலின் நடனம்" என்ற ஒரு முக்கிய நிகழ்வானது மேயர் மற்றும் மிஷ்மி பழங்குடியினரால் நிகழ்த்தப் பட்டது.

பிரபலமானவர்கள், விருதுகள், மற்றும் நிகழ்வுகள்

ஜோஹ்ரான் மம்தானி - நியூயார்க்

- ❖ வரவிருக்கும் மேயர் ஜோஹ்ரான் மம்தானி நூற்றாண்டுகள் பழமையான குர் ஆனை மையமாக வைத்து பதவியேற்க உள்ளார்.

- ❖ நியூயார்க் நகர மேயர் ஒருவர் பதவியேற்க இஸ்லாத்தின் புனித நூலைப் பயன்படுத்திய முதல் சந்தர்ப்பமாக இது இருக்கும்.
- ❖ 34 வயதான அவர், ஜனநாயகக் கட்சியைச் சேர்ந்தவர் என்பதோடு பல தலைமுறைகளில் அந்த நகரத்தின் இளம் மேயர் ஆவார்.
- ❖ அந்தப் பதவியை வகிக்கும் முதல் முஸ்லிம், முதல் தெற்காசிய நபர் மற்றும் முதல் ஆப்பிரிக்க வம்சாவளியைச் சேர்ந்த நபர் இவர் ஆவார்.
- ❖ அவரது முன்னோடிகளில் பெரும்பாலோர் பைபிளை முன்னிலையாகக் கொண்டு பதவியேற்றனர்.
- ❖ கூட்டாட்சி, மாநில மற்றும் நகர அரசியலமைப்புகளை நிலை நிறுத்துவதற்கான சத்தியப் பிரமாணத்திற்கு எந்த ஒரு சமய உரையையும் பயன்படுத்த வேண்டிய அவசியமில்லை.
- ❖ திரைப்படத் தயாரிப்பாளர் மீரா நாயர் மற்றும் கல்வியாளர் மற்றும் எழுத்தாளர் மஹமூத் மம்தானி ஆகியோரின் மகனாக உகாண்டாவின் கம்பாலாவில் மம்தானி பிறந்தார்.
- ❖ அவர் 2018 ஆம் ஆண்டில் அமெரிக்கக் குடிமகனாக மாறினார்.

